

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Historical	تاریخی
------------	--------

لیکوال: سید محمد فضل الله بخاري

ژباړن: زاهد خلیلي

۰۶ دسمبر ۲۰۱۴

لومړی نړیواله جګړه

(د انساني تاریخ د لومړی وحشي جګړې له عبرته ډک تاریخ)

۱۴

متحد فوځونه په سینا کې

د ۱۹۱۶ ز کال په پیل کې انګلیسي فوځ د فلسطین په جبهه کې د جګړې پریکړه کړې وه، ددې مخکې تګ او جګړې موخه په فلسطین کې د اروپایي یهودانو لپاره یو آزاد او خپلواک حکومت رامنځته کول ول، په دې کار سره هغوی کولای شول، چې په عمومي ډول ټول مسلمانان او په ځانګړي ډول عرب مسلمانان په خپله ولکه کې راولي.

د اسرئیلو په رامنځته کولو انګلستان او نورو متحدو هیوادونو غوښتل، چې په داسې یو هیواد رامنځته کړي، چې د هغوی د ګټو ساتنه په اسلامي او په ځانګړي ډول په عربي نړۍ کې وکړي.

متحد فوځونه د جنرال مري په مشرۍ ورو ورو د فلسطین خواته مخکې روان ول، د اپریل په میاشت کې په لومړي ځل د ترکی فوځ سره مخامخ شول، جنرال کریسنستین یوه ناڅاپي حمله وکړه، چې ددې فوځ شمېر ۳۵۰۰ تنه وه، دغه حمله د لږ ځنډ وروسته ورکه شوه.

د می د میاشتې په پای کې جنرال مري د الرومانيي په طرف مخکې تګ پیل کړ، اوس یې اوبه د ټانکرونو او اوبنانو په ذریعه رسولې، د جولای په پای کې حالات بدل شوي وه، متحد فوځونه د جرمني او ترکی فوځ څخه، چې د متحدو فوځونو شاوخوا موجود وه، سخت په ویره کې ول، ددې فوځ شمېر ۱۶۰۰۰ تنه وه.

جنرال مري د یوه پوه فوځي مشر په توګه دفاعي حالت غوره کړی وه، جنرال مري فکر کړی وه، چې ترکی فوځ ددې لپاره چې مخامخ جګړه کړي، د سمندر له لارې به د اوبو رسولو په لاره باندې حمله کوي.

جنرال مري دینمن ته دوکه ورکول غوښتل، هغه خپل دوه برخي فوځ ته د څلور میله لوړ ځای په طرف د حرکت کولو امر وکړ، ددې فوځ شاته یې یو قوي فوځ روان کړی وه، مخکې فوځ به هغه وخت حمله کوي، تر څو شاتنی فوځ ترکی فوځ محاصره کړي.

د خپل پلان له مخې جنرال مري ترکی فوځ محاصره کړ، ترکی فوځ په بې زړه توب سره جګړه پیل کړه، د اوبو د کمبود په وجه ترکی فوځ وسله وغورځوله، په دې ډول د ترکی فوځ حمله ناکامه شوه، ۲۰۰۰ ترکی فوځ ووژل شو، ۴۰۰۰ تنه یې اسیر شول، بلخوا یوازې ۱۱۳۰ تنه انګلیسي فوځ ووژل شوی وه.

د کت محاصره

په ۱۹۱۵ ز کال کې په بغداد باندې انګلیسي حمله ناکامه شوې وه، د جنرال نیکسن پر ځای جنرال ټاون شنید مشر ټاکل شوی وه، هغه دا وخت په کت کې موجود وه، اوس ترکي فوځ د کت د محاصرې لپاره کوبنښن کاوه، ټاون شنید د کت په شمال لویډیځ کې درې ستر خندقونه ویستي ول.

په ۱۹۱۶ ز کال کې د ټاون شنید د مرستې لپاره جنرال فیتن جان کوبنښن کړی وه، د ترکي فوځ سره یې په شیخ السعد کې جګړه هم کړې وه؛ خو ۶۰۰۰ تنه فوځیان یې ووژل شول.

جنرال ایلمر په مارچ کې بیا حمله وکړه؛ خو بیا ناکام شو، ترکي فوځ په ډېرې میرانې مقابلې کوله، د ایلمر ۳۵۰۰ فوځ ووژل شو او شا تګ یې غوره کړ، جنرال ټاون شنید فوځ ته د خوراک د چمتو کولو لپاره ۱۱۰۰ خره او کچرې ووژلې.

د اپریل په میاشت د جنرال ایلمر پر ځای جنرال گورنچ وټاکل شو، تر څو د کت محاصره پای ته ورسوي، دې جنرال د کت په ښي خوا باندې حمله وکړه او د ترکي فوځ په منځ کې یې درز رامنځته کړ؛ خو ترکي فوځ حمله وکړه او هغوی یې وشړل.

د اپریل په ۲۲ جنرال گورنچ بیا حمله وکړه؛ خو بیا پخواني ځای ته وشړل شو. د اپریل په ۲۹ انګلیسي فوځ خپله وسله وغورځوله، په دې محاصره کې انګلیسانو ته زیات زیان واوښت، جنرال پرسي لیک یې له دندې گوښه او پر ځای یې جنرال فریډرک سټینلي موود هلته واستوه، د جنرال موود سره ۳۴۰۰۰۰ تنه فوځ وه، چې ۱۰۷۰۰۰۰ تنه یې هندي فوځ وه.

په مقابل کې یې ۴۲۰۰۰ تنه ترکي فوځ وه، چې نیمایي یې د بغداد د ساتنې لپاره ګمارل شوي وه، په دې ترکي فوځ ناروغان او ټپیان هم ډیر زیات ول، د مرستې په وخت کې دومره مرسته هم نه ورسره کیده، جنرال موود د دسمبر په ۱۳ د میزوپوتامیا په طرف مخکې تګ پېل کړ، چې ددې کال د پای ته رسیدو پورې کومه خاصه جګړه ونشوه.

ترکي فوځ په کاکیشیا کې

ترکي فوځ په کالي پولې کې بریا ترلاسه کړې وه، په کاکیشیا کې د ترکي فوځ موجودیت د روسي فوځ لپاره د تشویش وړ وه، هغه فکر کاوه، چې دغه ترکي فوځ به شام او اروپايي جبهې ته ولیرل شي.

روسي جنرال یوډنیچ د حملې پلان جوړ کړ او حمله یې وکړه، د جنورۍ د ۱۷ پورې ترکي فوځ ته زیات زیان واوښت، ترکي جنرال عبدالکریم کوهر په چټکۍ سره شا تګ وکړ، په دې شا تګ کې ۲۵۰۰۰ ترکي فوځ ووژل شو. جنرال یوډنیچ د فبرورۍ په ۱۲ په ارزورم باندې حمله وکړه او د همدې میاشتې په ۱۶ یې دغه سیمه ونیوله، دغه یې جنرال لایي خوف د تورې بحیرې غاړو ته ولیره، تر څو په تریبیزوند باندې حمله وکړي او په خپله ولکه کې یې راولي.

بلخو د ترکیې د جنګ وزیر انور پاشا په ارزورم باندې د یوې قوي حملې پلان جوړ کړ، د مې د میاشتې په اخر کې د ترکیې دریم فوځ حمله وکړه؛ خو روسي فوځ یې ښه ځواب ورکړ او د ترکیې دا حمله یې ناکامه کړه، ترکي فوځ ته زیات زیان واوښت.

جنرال یوډنیچ د یوې قوي حملې پلان جوړ کړی وه، هغه د جولایي په ۲ په بی برت باندې حمله وکړه، دغې قوي حملې ترکي فوځ شا تګ ته اړ کړ، د جولایي په ۲۵ ارزن کین ونیوه، د ترکیې دریم فوځ ته ډېر زیات زیان واوښت او تقریباً له منځه تللی وه، په دې جګړه کې ۱۷۰۰۰ ترکي فوځ ووژل شو او تقریباً همدومره یې اسیر شول.

ددې فوځ په بنۍ خوا کې دویم ترکی فوځ موجود وه، چې مشري یې مصطفی کمال پاشا کوله، هغه د اګست په ۱۵ موس او بیټلس سیمې ونیولې، هغه یو ډېر قوي جګړه مار وه، بڼه پلان جوړونکی او د مشرۍ وړ وه، چې د انور پاشا د پام وړ کرځیدلی وه؛ خو د اګست په ۲۴ جنرال یوډنچ بېرته موس او بیټلس ونیول.

د عربو انقلاب او د فلسطین جبهه

د ۱۹۱۶ ز کال د جون په ۵ د ترکیې د حجاز والي شریف حسین د ترکی حکومت پر ضد بغاوت وکړ، چې انگلستان یې تر شا ولاړ وه، درې ورځې یې د مکې معظمې په کوڅو وینې توی کړې او د جون په ۱۰ یې په ولکه کې راوسته، هغه اوس خپله توجه طائف ته واړوله، چېرته چې د حجاز فوځ موجود وه، مصري غلام پاچا د شریف حسین د مرستې لپاره فوځ وړ واستوه، ددې ټول فوځ مشري د شریف حسین دویم زوی عبدالله کوله، چې وروسته د مصر پاچا وټاکل شو.

د شریف حسین دریم زوی د مدینې منورې په نیولو ناکام شو، مدینه منوره د جګړې تر پایه د ترکی فوځ په لاس کې وه، کله چې انگلیسانو خپل پام د شریف حسین نه واړوه؛ نو د خپل عادت له مخې شام یې فرانسې ته وسپاره. د دسمبر د میاشتې پورې انگلیسي فوځ په سینا کې العرش ته رسیدلی وه، دغه سیمه د فلسطین د پولې نه یوازې ۲۷ میلې لرې وه، جنرال مری ته د انگلستان د لومړي وزیر د یوید لائیډ جارج لخوا امر شوی وه، چې په فلسطین باندې ژر تر ژره حمله وکړي، د جنرال مری په نظر د هغه فوځ د حملې لپاره کافي نه وه. خو، حمله ی وکړه او د دسمبر په ۲۳ یې ماغدهابه ونیوله، په دې جګړه کې ۱۳۰۰ ترکی فوځ اسیر شو او ډېر کم په تېښته بریالي شول، په مقابل کې ۱۴۶ تنه انگلیسي فوځ ووژل شو، وروسته یې په رفاه باندې حمله وکړه او ویې نیوله، چې د ۵۰۰ څخه زیات کسان په کې ونه وژل شول.

بحري جبهه

د ۱۹۱۶ ز کال په فبرورۍ کې جرمني وان شیکر د جرمني د بحري فوځ مشر (امیرالبحر) وټاکل شو، وان شیکر په انگلیسي فوځ باندې د حملې کولو پریکړه کړې وه. لومړۍ حمله د ۱۹۱۶ ز کال د اپریل په ۲۵ وشوه، د کروزونو په واسطه یې په لوستوفت او یارموت باندې قوي گوله باري وکړه او بېرته ستانه شول، د پلان مطابق یې غوښتل په سنډرلینډ باندې حمله وکړي؛ خو د خراب موسم په وجه یې دا حمله ونکړه.

د جوت لینډ جګړه

دا جګړه د مۍ د ۳۱ نېټې څخه د جون د لومړۍ نېټې پورې روانه وه، دا جګړه د بحري جګړو تر ټولو اوږده جګړه وه.

شیکر د خپل لاس لاندې امیرالبحر فرینز وان هېر ته امر وکړ، چې ۲۹ بیړۍ دې د ډنمارک د سمندر غاړو ته ورسوي.

انگلیسي فوځ هم د هغوی لټون پېل کړ، ۴۰ بیړۍ یې وړ روانې کړې، چې ۲۶ په کې درینداتس وې، د مۍ په ۳۱ د ورځې دوه بجې انگلیسي امیرالبحر هېټي ته جرمني بیړۍ ښکاره شوې، اوس دواړه (وان هېر او هېټي) یو بل ته مخامخ ول.

هيتي د ۱۷۰۰۰ كزه واټن نه لري، په جرمني بيريو باندي گوله باري پېل كړه، دا دوه اړخيزه گوله باري دوه ساعته روانه وه، د جرمني لخوا دوه انگليسي شاهي بيري غرقې شوي او يوې يو برج له منځه ولاړ، د يوې جرمني بيري برج هم خراب شو.

په دې جگړه كې د ۲۵۰ څخه زياتو بيرو برخه اخيستي وه، دا په تاريخ كې تر ټولو ستره بحري جگړه وه، په دې جگړه كې ۱۰۰۰۰ ځلي پيغامونه تبادله شو، ۳۰۰ ځلي راپورونه وړاندي شول، د ۶۵ سلني څخه د زياتي گوله باري ريكارډ موجود دی.

په دې جگړه كې جرمنيان بريالي ول، ټول يې ۱۴ انگليسي بيري غرقې كړي او ۶۱۰۰ تنه يې ووژل شول، ۹ جرمني بيري له منځه ولاړي او ۲۵۵۰ تنه يې ووژل شول.

ای نورب